

विविध योजनेअंतर्गत मंजूर करण्यात आलेला
निधी कोणत्याही प्रकारची कपात न करता
नागरी स्थानिक स्वराज्य संस्थेस तात्काळ
वितरीत करण्याबाबत.

महाराष्ट्र शासन
नगर विकास विभाग,
शासन निर्णय क्रमांक: संकीर्ण- २०१६/प्र.क्र.१४५/नवि-१६
मंत्रालय, मुंबई- ४०० ०३२.
दिनांक :- ११ मे, २०१६.

संदर्भ-

- (१) वित्त विभाग शासन परिपत्रक क्रमांक :- अर्थसं-२०१५/प्र.क्र.८५/अर्थ-३
दिनांक १७ एप्रिल, २०१५.
- (२) नगर विकास विभाग शासन परिपत्रक क्रमांक:-संकीर्ण-२०१५/ प्र.क्र. १२६/नवि-१६
दिनांक २१ ऑगस्ट, २०१५.
- (३) नगर विकास विभाग शासन परिपत्रक क्रमांक:- संकीर्ण-२०१५/ प्र.क्र. १२६/नवि-१६
दिनांक १६ मार्च, २०१५.
- (४) वित्त विभाग शासन परिपत्रक क्रमांक :- अर्थसं-२०१६/प्र.क्र.८९/अर्थ-३
दिनांक २० एप्रिल, २०१६.
- (५) शासन परिपत्रक क्रमांक: संकीर्ण- २०१६/प्र.क्र.१३९/नवि-१६ दिनांक २८ एप्रिल, २०१६.

प्रस्तावना :-

राज्य शासनाच्या नगर विकास विभागाकडून विविध योजनांच्या अनुषंगाने नागरी स्थानिक स्वराज्य संस्थांना (महानगरपालिका/नगरपरिषदा/नगरपंचायती) निधी मंजूर केला जातो. असा मंजूर करण्यात आलेला निधी कोषागारातून आहरीत करून वितरीत करण्यासाठी संबंधित जिल्हाधिकारी यांना नियंत्रक अधिकारी व जिल्हा प्रशासन अधिकारी यांना आहरण व संवितरण अधिकारी म्हणून घोषित करण्यात आले आहे. संदर्भाधीन क्र. (१) व (२) येथील शासन परिपत्रकान्वये जिल्हाधिकारी यांनी महानगरपालिका/नगरपरिषदा/नगरपंचायती यांच्या देय विकासकामाच्या रकमा वितरीत करताना कोणत्याही प्रकारची कपात करण्यात येवू नये असे निदेश देण्यात आले होते.तसेच,मंजूर करण्यात आलेला निधी आहरीत करून संबंधित नागरी स्थानिक स्वराज्य संस्था/ कार्यान्वयन यंत्रणा यांना त्वरीत वितरीत करणे अपेक्षित आहे. तथापि, शासनाकडून मंजूर केलेला निधी संबंधित जिल्हाधिकारी यांच्याकडून अद्याप बहुतांश नागरी स्थानिक स्वराज्य संस्था/ कार्यान्वयन यंत्रणा यांना वितरीत न झाल्याचे व निधी वितरीत करताना त्यामध्ये कपात करण्यात आल्याची बाब शासनाच्या निदर्शनास आली आहे.यामुळे विकास कामांसाठी दिलेल्या निधीचा विहीत कालावधीत विनियोग होत नाही. सबब, याबाबत सविस्तर आदेश निर्गमित करण्याची बाब शासनाच्या विचाराधीन होती.

शासन निर्णय:-

राज्य शासनाच्या नगर विकास विभागाकडून विविध योजनांच्या अनुषंगाने नागरी स्थानिक स्वराज्य संस्थांना (महानगरपालिका/नगरपरिषदा/नगरपंचायती) मंजूर करण्यात आलेला निधी तात्काळ संबंधित नागरी स्थानिक स्वराज्य संस्था/ कार्यान्वयन यंत्रणा यांना कोणत्याही प्रकारची कपात न करता वितरीत करण्याचा निर्णय सदर शासन निर्णयान्वये घेण्यात येत आहे.

२. नियंत्रक अधिकारी म्हणून जिल्हाधिकारी यांचेकडे यापूर्वी संपूर्ण करण्यात आलेल्या निधीचा योजनानिहाय आढावा घेवून, संबंधित नागरी स्थानिक स्वराज्य संस्था/ कार्यान्वयन यंत्रणा यांच्याकडे कोणत्याही प्रकारची कपात न करता सात दिवसांमध्ये हस्तांतरीत करण्यात यावा.

३. निधी वितरण - (सात दिवस)

यापुढे या विभागाकडून नागरी स्थानिक स्वराज्य संस्थांना मंजूर करण्यात येणारा निधी कोषागारातून जास्तीत जास्त दहा दिवसात आहरीत करण्यात यावा (आर्थिक वर्षाच्या शेवटी वितरीत होणा-या निधीच्या बाबतीत अर्थसंकल्प वितरण प्रणाली बंद होण्यापूर्वी निधी आहरीत करण्याची कार्यवाही करावी). कोषागारातून आहरीत करण्यात येणारा निधी, आहरीत झाल्याच्या दिनांकापासून सात दिवसांमध्ये संबंधित नागरी स्थानिक स्वराज्य संस्था/ कार्यान्वयन यंत्रणा यांच्याकडे कोणत्याही प्रकारची कपात न करता हस्तांतरीत करण्यात यावा. केंद्र शासनाच्या ज्या योजनांमध्ये निधी हस्तांतरणासाठी यापेक्षा कमी कालावधी विहीत केला असेल अशा प्रकरणी केंद्र शासनाने विहीत केलेल्या कालमर्यादेत सदर निधी नागरी स्थानिक स्वराज्य संस्था यांचेकडे संपूर्ण करण्यात यावा.

५. तांत्रिक मान्यता - (पंधरा दिवस)

नागरी स्थानिक स्वराज्य संस्था/ कार्यान्वयन यंत्रणा यांना निधी प्राप्त झाल्यानंतर ज्या प्रकरणी त्यांनी तांत्रिक व प्रशासकीय मान्यता घेणे आवश्यक आहे अशा प्रकरणी पंधरा दिवसांमध्ये तांत्रिक मान्यता घेवून, सक्षम प्राधिका-याकडे प्रशासकीय मान्यतेचा प्रस्ताव सादर करावा.

६. प्रशासकीय मान्यता - (वीस दिवस)

मंजूर निधीच्या अनुषंगाने प्रशासकीय मान्यता देण्यास सक्षम असलेल्या प्राधिका-याने अशा प्रकरणी प्रस्ताव प्राप्त झाल्यानंतर वीस दिवसांमध्ये नियमानुसार प्रशासकीय मान्यता प्रदान करावी.

७. निविदा प्रसिद्धी - (सात दिवस)

तांत्रिक व प्रशासकीय मान्यता प्राप्त झाल्यानंतर संबंधित नागरी स्थानिक स्वराज्य संस्था/ कार्यान्वयन यंत्रणा यांनी सात दिवसांमध्ये निविदा प्रसिद्ध करावी.

८. उपरोक्तप्रमाणे नमूद करण्यात आलेला कालावधीपेक्षा अधिक कालावधी लागणार नाही याबाबत सर्व संबंधितांनी काटेकोरपणे दक्षता घेण्यात यावी. शासनाकडून निधी वितरीत झाल्यापासून तीन महिन्यात निविदा अंतिम करून कार्यादेस देण्यास संबंधित नागरी स्थानिक स्वराज्य संस्था/ कार्यान्वयन यंत्रणा अपयशी ठरल्यास सदरचा निधी अन्य यंत्रणेकडे हस्तांतरीत करणे अथवा शासन जमा करण्याचे आदेश देण्यास आवश्यकतेनुसार प्रकरणपरत्वे अधिकार राहतील.

९. सदरचा शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१६०५११११२५१७८१२५ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(विवेक कुंभार)

अवर सचिव, नगर विकास विभाग

प्रत,

१. मा. मुख्यमंत्री यांचे सचिव

२. मा. राज्यमंत्री (नवि) यांचे खाजगी सचिव
३. मा. मुख्य सचिव, महाराष्ट्र शासन, मंत्रालय, मुंबई.
४. अपर मुख्य सचिव, नियोजन विभाग, मंत्रालय, मुंबई.
५. अपर मुख्य सचिव, वित्त विभाग, मंत्रालय, मुंबई.
६. प्रधान सचिव, पाणी पुरवठा व स्वच्छता विभाग, मंत्रालय, मुंबई.
७. प्रधान सचिव, सार्वजनिक बांधकाम विभाग, मंत्रालय, मुंबई.
८. प्रधान सचिव (नवि -१), नगर विकास विभाग, मंत्रालय, मुंबई.
९. महालेखाकार (लेखा व अनुज्ञेयता) -१, मुंबई.
१०. महालेखाकार (लेखा व अनुज्ञेयता) -२, नागपूर.
११. संचालक, लेखा व कोषागारे, मुंबई.
१२. अधिदान व लेखा अधिकारी (फोर्ट), मुंबई.
१३. सर्व विभागीय आयुक्त
१४. सर्व जिल्हाधिकारी
१५. आयुक्त व संचालक, नगरपरिषद प्रशासन संचालनालय, वरली, मुंबई.
१६. आयुक्त, सर्व महानगरपालिका
१७. मुख्याधिकारी सर्व नगरपरिषदा
१८. मुख्याधिकारी सर्व नगर पंचायती
१९. निवड नस्ती (नवि-१६)